

3 ಕೋಟಿ ರೂ. ವೆಚ್ಚದಲ್ಲಿ ಜಿಲ್ಲೆಯಲ್ಲಿ ವಾಲ್ಮೀಕಿ ಸಮುದಾಯ ಭವನ ನಿರ್ಮಾಣ: ಸಚಿವ ಮುನೇನಕೊಪ್ಪ

ವಾಲ್ಮೀಕಿ ಯುಷಿ ಮನುಕುಲಕ್ಕೆ ಮಾದರಿ

ಧಾರವಾಡ: ವಾಲ್ಮೀಕಿ ಯುಷಿ ಕೇವಲ ಒಂದು ಸಮುದಾಯದ ವ್ಯಕ್ತಿಯಲ್ಲ, ಇಡೀ ಮನುಕುಲಕ್ಕೆ ಮಾದರಿ ಎಂದು ಕೈಮಗ್ಗ, ಜವಳಿ, ಕಬ್ಬು ಅಭಿವೃದ್ಧಿ ಮತ್ತು ಸಕ್ಕರೆ ಸಚಿವ ಶಂಕರ ಪಾಟೀಲ ಮುನೇನಕೊಪ್ಪ ಹೇಳಿದರು.

ಜಿಲ್ಲಾಡಳಿತ, ಜಿಲ್ಲಾ ಪಂಚಾಯತ, ಪರಿಶಿಷ್ಟ ವರ್ಗಗಳ ಕಲ್ಯಾಣ ಇಲಾಖೆ ಹಾಗೂ ಮಹಾನಗರ ಪಾಲಿಕೆ ಆಶ್ರಯದಲ್ಲಿ ಕರ್ನಾಟಕ ವಿದ್ಯಾವರ್ಧಕ ಸಂಘದ ಸಭಾಭವನದಲ್ಲಿ ಬುಧವಾರ ನಡೆದ ಶ್ರೀ ಮಹರ್ಷಿ ವಾಲ್ಮೀಕಿ ಜಯಂತಿ ಉದ್ಘಾಟನೆ ಮಾತನಾಡಿದ ಅವರು, ಮಹರ್ಷಿ ವಾಲ್ಮೀಕಿ ರಾಮಾಯಣ ಇಡೀ ಜಗತ್ತಿಗೆ ಪರಿಚಯಿಸಿದ್ದಾರೆ. ಜಿಲ್ಲೆಯಲ್ಲಿ ವಾಲ್ಮೀಕಿ ಸಮುದಾಯ ಭವನವನ್ನು 3 ಕೋಟಿ ವೆಚ್ಚದಲ್ಲಿ ನಿರ್ಮಿಸಲಾಗುವುದು. 2020-21 ರಲ್ಲಿ ಸಮುದಾಯ ಭವನ ನಿರ್ಮಾಣ ಮಾಡಲು 4 ಕೋಟಿ ಬಿಡುಗಡೆ ಮಾಡಲಾಗಿದೆ ಎಂದು ತಿಳಿಸಿದರು.

ವಿಧಾನಪರಿಷತ್ ಸಭಾಪತಿ ಬಸವರಾಜ ಹೊರಟ್ಟಿ



ಧಾರವಾಡ ಕರ್ನಾಟಕ ವಿದ್ಯಾವರ್ಧಕ ಸಂಘದ ಸಭಾಭವನದಲ್ಲಿ ಬುಧವಾರ ನಡೆದ ಶ್ರೀ ಮಹರ್ಷಿ ವಾಲ್ಮೀಕಿ ಜಯಂತಿಯನ್ನು ಸಚಿವ ಶಂಕರ ಪಾಟೀಲ ಮುನೇನಕೊಪ್ಪ ಉದ್ಘಾಟಿಸಿದರು.

ಮಾತನಾಡಿ, ವಾಲ್ಮೀಕಿಯು ನಾಡು ಕಂಡ ಶ್ರೇಷ್ಠ ಸಂತ. ಅವರು ಒಂದು ಜಾತಿಗೇ ಸೇರದೆ ಎಲ್ಲರ ಗುರುಗಳಾಗಿದ್ದಾರೆ ಎಂದರು.

ಶಾಸಕ ರಾಜುಗೌಡ ಮಾತನಾಡಿ, ವಾಲ್ಮೀಕಿ ಮಹಾ ಯುಷಿಯಾಗಿದ್ದಾರೆ. ಅವರು ರಾಮಾಯಣದ ಮೂಲಕ ತಂದೆಯ ಆದೇಶವನ್ನು ಮಗ ಯಾವ ರೀತಿ ಪಾಲಿಸಬೇಕು. ಮಡದಿ-ಗಂಡ, ಅಣ್ಣ-ತಮ್ಮ, ಅತ್ತಿಗೆ-ಮೈದುನ ಮತ್ತು ಗುರು-ಶಿಷ್ಯರ ಸಂಬಂಧ ತಿಳಿಸಿದ್ದಾರೆ ಎಂದರು.

ಕನ್ನಡ ಅಧ್ಯಾಪಕ ಡಾ. ಬಸವರಾಜ ನಾಗವ್ವನವರ ಮಹರ್ಷಿ ವಾಲ್ಮೀಕಿ ಜೀವನ ಕುರಿತು ಉಪನ್ಯಾಸ ನೀಡಿದರು. ಎಸ್.ಎಸ್.ಎಲ್.ಸಿ, ಪಿಯುಸಿ ಮತ್ತು ಸ್ನಾತಕೋತ್ತರ ವಿದ್ಯಾರ್ಥಿಗಳಿಗೆ ವಾಲ್ಮೀಕಿಯವರ ಜೀವನ ಚರಿತ್ರೆ ಪುಸ್ತಕ, ಪ್ರಶಸ್ತಿ ಪತ್ರ ಹಾಗೂ ನೆನಪಿನ ಕಾಣಿಕೆ ನೀಡಿ ಗೌರವಿಸಲಾಯಿತು.

ಸಾಧಕರಾದ ಪುಷ್ಪಾ ಕೂಬಿಹಾಳ, ಡಾ. ಸಿ. ತ್ಯಾಗರಾಜ, ಡಾ. ಎಸ್.ಎನ್. ಅಗಡಿ, ಶಿವಕುಮಾರ

ಕಲ್ಲಿಗನೂರ, ಅಡಿವೆಪ್ಪ ಹೆಸೂರ, ಮಂಜುನಾಥ ಹುಡೇದ ಅವರಿಗೆ 2000 ರೂ. ನಗದು, ಪ್ರಶಸ್ತಿ ಪತ್ರ, ನೆನಪಿನ ಕಾಣಿಕೆ ನೀಡಿ ಗೌರವಿಸಲಾಯಿತು. ಮಹರ್ಷಿ ವಾಲ್ಮೀಕಿ ಅಭಿವೃದ್ಧಿ ನಿಗಮದಿಂದ ಸಮ್ಮದ್ಧಿಯೋಜನೆಯಡಿ ಪ್ರಶಾಂತ ನಾಯಕ ಅವರಿಗೆ ಐದು ಲಕ್ಷ ರೂ. ಮೊತ್ತದ ಚೆಕ್ ವಿತರಿಸಲಾಯಿತು.

ರಾಜ್ಯ ರೇಷ್ಮೆ ಮಾರಾಟ ಮಂಡಳಿ ಅಧ್ಯಕ್ಷ ಸವಿತಾ ಅಮರಕಟ್ಟೆ, ಜಿಲ್ಲಾಧಿಕಾರಿ ನಿತೇಶ್ ಪಾಟೀಲ, ಜಿಲ್ಲಾ ಪೊಲೀಸ್ ವರಿಷ್ಠಾಧಿಕಾರಿ ಪಿ. ಕೃಷ್ಣಕಾಂತ್, ಪಾಲಿಕೆ ಸದಸ್ಯೆ ಲಕ್ಷ್ಮೀ ಹಿಂಡಸಗೇರಿ, ಬೆಪಂ ಉಪ ಕಾರ್ಯದರ್ಶಿ ರೇಖಾ ಡೊಳ್ಳನವರ, ಅಶೋಕ ದೊಡ್ಡಮನಿ, ಆರ್ಜುನ ವಡ್ಡರ, ಕಸ್ತೂರಿ ಹಳ್ಳದ, ಜಿಲ್ಲಾ ವಾಲ್ಮೀಕಿ ನಾಯಕ ಮಹಾಸಭಾ ಅಧ್ಯಕ್ಷ ಮೋಹನ ಗುಡಿಸಲಮನಿ ಉಪಸ್ಥಿತರಿದ್ದರು. ಎಸ್.ಎಸ್. ಪಟ್ಟೇದ ನಿರೂಪಿಸಿದರು. ಡಾ. ಎನ್.ಆರ್. ಪುರುಷೋತ್ತಮ ಸಾಂಗತಿಸಿದರು. ಎಮ್.ಬಿ ಸಣ್ಣೇರ ವಂದಿಸಿದರು.



ಮೌಲ್ಯಯುತ ರಾಜಕಾರಣ ಇಂದಿನ ಅವಶ್ಯ

ಧಾರವಾಡ: ಇಂದಿನ ರಾಜಕಾರಣಿಗಳು ಗೌರವದಿಂದ ನಡೆದುಕೊಳ್ಳಬೇಕಿದ್ದು, ಮೌಲ್ಯಾಧಾರಿತ ರಾಜಕಾರಣ ಮಾಡುವುದು ಪ್ರತಿಯೊಬ್ಬರ ಕರ್ತವ್ಯವಾಗಿದೆ ಎಂದು ವಿಧಾನ ಪರಿಷತ್ ಸಭಾಪತಿ ಬಸವರಾಜ ಹೊರಟ್ಟಿ ಹೇಳಿದರು.

ನಗರದಲ್ಲಿ ಬುಧವಾರ ಸುದ್ದಿಗಾರರೊಂದಿಗೆ ಮಾತನಾಡಿ, ರಾಜಕಾರಣದಲ್ಲಿ ಟೀಕೆ, ಟಿಪ್ಪಣಿ ಸಾಮಾನ್ಯ. ಆದರೆ, ಕೀಳು ಮಟ್ಟದ ಶಬ್ದಗಳನ್ನು ಬಳಕೆ ಮಾಡಿ ಟೀಕೆ ಮಾಡುವುದು ಸಲ್ಲದು. ರಾಜಕಾರಣಿಗಳು ಮಾತನಾಡುತ್ತಿರುವುದನ್ನು ರಾಜ್ಯದ ಜನತೆ ನೋಡುತ್ತಿದ್ದಾರೆ.

ಇನ್ನೊಬ್ಬರಿಗೆ ಮಾದರಿ ಆಗುವಂತೆ ರಾಜಕಾರಣಿಗಳು ಇರಬೇಕು ಎಂದರು.

ಸದ್ಯದ ರಾಜಕಾರಣದಲ್ಲಿ ಬಳಕೆ ಮಾಡುತ್ತಿರುವ ಶಬ್ದಗಳು ರಾಜ್ಯದ

ಯಾವುದೇ ಜನರಿಗೂ ಸರಿ ಎನಿಸಿಲ್ಲ. ಅವರವರ ವೈಯಕ್ತಿಕ ವಿಚಾರಗಳಿಗೆ ಹೋಗಬಾರದು.

ಇಂದಿನ ರಾಜಕಾರಣದ ಬಗೆಗೆ ಜನರು ಬೈಯುತ್ತಿದ್ದಾರೆ. ಆದ್ದರಿಂದ ರಾಜಕಾರಣಿಗಳು ಸರಿಯಾದ ಮಾರ್ಗದಲ್ಲಿ ನಡೆಯಬೇಕು ಎಂದರು.

ಸಚಿವ ಕತ್ತಿ ಹೇಳಿಕೆಗೆ ಪ್ರತಿಕ್ರಿಯೆ ನೀಡುತ್ತ, ಕೊರೊನಾ ಕಾರಣದಿಂದ ಇಂಧನ ಬೆಲೆ

ಏರಿಕೆಯಾಗಿದೆ ಎಂದು ಓರ್ವ ಸಚಿವರು ಹೇಳುವ ಮಾತು ಸರ್ಕಾರದ ಮಾತು ಇದ್ದಂತೆ. ಆ ರೀತಿಯಲ್ಲಿ ಹೇಳಬಾರದು. ಯಾವುದೇ ಮಂತ್ರಿಗಳಾಗಿರಲಿ ಜವಾಬ್ದಾರಿಯಿಂದ ಮಾತನಾಡಬೇಕು. ಮಂತ್ರಿ ಮಾತನಾಡುವುದಕ್ಕೂ ಜನರು ಮಾತನಾಡುವುದಕ್ಕೂ ವ್ಯತ್ಯಾಸವಿದೆ ಎಂದರು.

